



وزارت امورمهاجرین و عودت کنندگان
د مهاجرینو او راستنېدونکو چارو وزارت
ریاست اطلاعات و ارتباط عامه

بولتن خبری
News Bulletin

۳۱ جوزا _ سال ۱۴۰۱





فهرست مطالب

عنوان	صفحه
متن کامل اخبار	4
په کابل کې د مهاجرينو د نړيوالې ورځې په مناسبت غونډه جوړه شوه	4
په لغمان ولايت کې بې وزلو کورنيو سره مرسته وشوه	7
به بېش از هزار خانواده در برخي ولايات مدد رسانی صورت گرفت	7
ترکيې په تېرو شپږو میاشتو کې ۱۸ زره افغانان شړلي دي	8
يونان: تر ۱۰۰ ډېر مهاجر له سمندره ژغورل شوي، څلور تنه نور لادرکه دي	10
د کډوالو نړيواله ورځ؛ گوتيريش نيويارک کې له افغانانو او نورو کډوالو سره کتلي	12
ملګري ملتونه: افغانستان په نړي کې د مهاجرو د شمير له مخې دريم هيواد دی	13
د بڅبنې نړيوال سازمان: د افغان کډوالو په وړاندې تاوتریخوالی دې پای ته ورسېږي	15
آمار بالای اخراج اجباری پناهجویان افغان از ترکیه طی ۶ ماهه اخیر	18

متن کامل اخبار

په کابل کې د مهاجرينو د نړيوالې ورځې په مناسبت غونډه جوړه شوه

د وزارت وېب پاڼه



د مهاجرينو چارو وزارت د UNHCR په همکاري د جوزا مياشتې ۳۰ مه چې د جون مياشتې له ۲۰ مې نېټې سره يې سمون درلود. د کډوالو د نړيوالې ورځې په مناسبت د کابل په انټرکانټيننټال هوټل کې غونډه وکړه. په دې کتنه کې چې د اسلامي امارت يو شمېر مسوولينو، په کابل کې مېشت يو شمير ديپلوماتانو او ژورناليستانو حضور درلود، د مهاجرينو چارو وزير الحاج خليل الرحمن حقاني خبرې وکړې او د مهاجرت ديني سابقې ته په اشارې سره يې د اسلام له نظره د مهاجرت په اړه داسې وويل: له افغانستانه د خلکو هجرت هغه وخت د شوروي اتحاد له يرغل سره پيل شو او په ميليونونو هېوادوال مو مهاجر او بې کوره شول. هغه زياته کړه د مهاجرت سلسله لا پاي ته نه وه رسېدلې چې امريکا او ناتو پر افغانستان يرغل وکړ او دغه يرغل د افغانانو د مهاجرت لړۍ لاپسي زياته کړه او له دې امله تر نن ورځې پورې زموږ خلک دننه او بهر له گڼو ستونزو سره مخ دي.

نوموړي زیاته کړه چې اوس په هېواد کې امنیت ټینګ دی او باید د مهاجرینو باعزته راستنېدو لپاره کار وشي او په دې برخه کې د نړیوالې ټولنې د همکارۍ غوښتونکي یو.

هغه وویل زموږ ملت د کوربه هېوادونو مرستې نه هېروي، او هیله لرو چې کوربه هېوادونه د پخوا په څېر افغان کډوالو ته د خدمتونو په وړاندې کولو کې همکاري وکړي.

د مهاجرینو چارو وزیر په ځینو هېوادونو کې له افغان مهاجرینو سره ناوړه چلند ته په اشارې سره ټینګار وکړ چې له مهاجرینو سره باید چلند د نړیوالو کنوانسیونونو له قوانینو سره سم ترسره شي او باید د مهاجرینو د جبري راستنېدو مخنیوی وشي.

بناغلي حقاني د نړیوالو سازمانونو او هېوادونو د همکاريو د مننې ترڅنګ وویل، چې د مهاجرینو چارو وزارت په داسې پلانونو او پروګرامونو کار کوي، چې د همکارو ادارو په همغږۍ به له راستنېدونکو او بېخایه شویو سره د ژوند، پوهنې او روغتیايي ستونزو په برخه کې مرستې او د هغوی نورې اړتیاوې پوره کړي.

ورپسې د مهاجرینو چارو وزارت معین الحاج محمد ارسلا خروتي د موضوع په اړه خبرې وکړې او د افغان مهاجرت د عواملو او شالید یادونه یې وکړه او ویې ویل چې شاوخوا اوه میلیون افغانان په بېلابېلو هېوادونو کې د مهاجرت ورځې او شپې تېروي چې دا د وخت د حکومت د فساد، بې عدالتۍ، ظلم، وحشت، او بې تفاوتۍ ښکارندويي کوي.



خروتي زیاته کړه، چې اوس په ټول هېواد کې امنیت تامین شوی، خو د کډوالو د راستنېدو لپاره یوازې د امنیت د تامین بسنه نه کوي بلکې د کار پیدا کولو، سرپناه، زېربناوو او په نورو برخو کې د خدمتونو د وړاندې کولو لپاره لازمو تدابیر ته اړتیا ده، چې ترڅو په پلي کولو سره یې د داوطلبانه بېرته را ګرځېدلو زمینه برابره شي او له نېکه مرغه، دې وزارت

په دې برخه کې یو ځانګړي پلان او پروګرام په پام کې نیولی او البته د پلي کولو لپاره یې موږ د هیوادونو او د ملګرو ملتونو اړوند بنسټونو همکارۍ ته اړتیا لرو .

هغه د UNHCR له همکاريو څخه د مننې ترڅنګ وویل، د دې ادارې د همکاريو د دوام او پراخېدو غوښتونکي یو. خړوتې زیاته کړه چې د اسلامي امارت له فتحې سره تر اوسه ۷۰۰ زره کسان راستانه شوي او له زرګونو کورنیو سره مرستې شوې دي، دغه راز زرګونه بې ځایه شوې کورنۍ هم خپلو سیمو ته انتقال شوې دي او پر اړمنو کسانو د مرستو د وېش لړۍ دوام لري. او د نورو ښو شرایطو د د برابرولو لپاره مرستو ته اړتیا ده .

وروسته په افغانستان کې د UNHCR دفتر مشر ښاغلي لیونارد زولو خبرې وکړې او په ټوله نړۍ کې د ۱۰۰ میلیونو مهاجرین د شتون یادونه وکړه او ویې ویل چې تر ۶ میلیونو زیات افغانان د هېواد څخه بهر مهاجر او یو شمېر د هېواد په دننه کې بېځایه شوي او په ټولیزه توګه ټول خونديتوب او اساسي مرستو ته اړتیا لري. نوموړي د خپلو همکاريو د دوام ډاډ ورکړ او ویې ویل، چې د مهاجرینو چارو وزارت سره په همغږۍ به د داخلي بې ځایه شویو او مهاجرینو ستونزو ته رسېدګي وکړي .



هغه زیاته کړه کډوال حق لري چې په هر هېواد کې چې وغواړي ژوند وکړي او په زوره باید بېرته ستانه نه شي، بلکې د ژوند ټول ارام شرایط ورته برابر او حقونه یې باید تامین او پوره شي .

ورپسې د اسلامي امارت د ویاند مرستیال بلال کریمي په خپلو خبرو کې وویل چې د افغان مهاجرینو د ستونزو حل د اسلامي امارت له لومړیتوبونو څخه دی.

هغه زیاته کړه، د افغانستان اسلامي امارت غواړي چې کډوال په خپله خوښه راستانه شي، خو مخکې له دې چې دوی بېرته ستانه شي، باید ځینې اقدامات وشي، چې له نېکه مرغه د اړوندو ادارو له لوري تر کار لاندې دي.

کریمي د کوربه هیوادونو د همکاريو د قدردانی په ترڅ کې زیاته کړه چې د افغانستان اسلامي امارت له کوربه هیوادونو څخه هیله کوي چې خپلو خدمتونو ته ادامه ورکړي او له کډوالو سره د سفري اسنادو د چمتو کولو، درملنې، ښوونې او

روزي په برخه کې همکاري وکړي. هغه زیاته کړه، غوره به وي چې دغه مرستې د مهاجرینو چارو وزارت سره په همغږۍ او د همدې وزارت له لارې ویشل شي، خو مرستې په پوره شفافیت سره مستحقینو ته وسپارل شي. غونډه په دعا سره پای ته ورسیده.

په لغمان ولایت کې بې وزلو کورنیو سره مرسته وشوه

د وزارت وېب پاڼه



د لغمان ولایت د مهاجرینو او راستنېدونکو چارو ریاست له لوري د روان کال د غبرگولي په (۲۹) نېټه د یک شنبې په ورځ د دغه ولایت پر (۱۳۹) هغه کورنۍ چې هیواد ته راستنې شوي وې او د مرکز د بېلابېلو سیمو د بې وزلو، کونډو، یتیمانو، معلولینو او مستحقو کورنیو سره نغدي مرسته وشوه.

(۴۹) کورنیو ته (۱۵) زره (۴۰۰) افغانۍ د (WFP) موسسې لخوا او (۹۰) کورنیو ته (۲۴) زره افغانۍ د (IRC) موسسې له لوري د لغمان په مرکز کې د مهاجرینو چارو ریاست په همغږۍ ورکړل شوي.

په بیش از هزار خانواده در برخی ولایات مدد رسانی صورت گرفت

وېب سایت وزارت



ریاست های امورمهاجرین و عودت کننده گان ولایات بادغیس، لغمان، فاریاب، بدخشان، کاپیسا پکتیکا، و بغلان مساعدت های غیر خوراکی و نقدی را برای یک هزارو 406 خانواده بیجاشده عودت کننده، خانم های بیوه، افراد یتیم، به روز یک شنبه 29 جوزا سال روان توزیع نمود.

مساعدت یادشده به 139 خانواده در لغمان به 49 خانواده مبلغ 15 هزارو 400 افغانی از طرف اداره WFP و به 90 خانواده مبلغ 24 هزار افغانی از جانب موسسه IRC، به 100 خانواده در کاپیسا مبلغ 20 هزار و 850 افغانی جهت پرداخت کرایه خانه از جانب موسسه CARE، به 80 خانواده در بغلان بسته های البسه و فامیلی از جانب موسسه مسلم اید، برای 18 خانواده بیجاشده در پکتیکا مبلغ 26 هزار افغانی از طرف دفتر CHA، به 90 خانواده در فاریاب 30 قطعه مرغ تخمی 5 بوجی دانه، 4 دانه آبخوره، 4 تا دانه خوره، 3 بوتل دوا از جانب موسسه ORD، و به 900 خانواده بیجاشده ولسوالی وردوج بدخشان مبلغ 11 هزارو 100 افغانی پول نقد از طرف اداره CONCERN، برای 79 خانواده در بادغیس 200 کیلو آرد، 25 کیلو دالانخود، 2 کیلو نمک، 2 کیلو بسکویت از جانب موسسه WFP، تهیه شده بود که از طریق اداره های امور مهاجرین در مراکز ولایات یاد شده توزیع شد.

ترکیبی په تېرو شپږو میاشتو کې ۱۸ زره افغانان شړلي دي

مهاجر نیوز

د ترکی چارواکو او د کډوالۍ نړېوالې ادارې په حواله ترکی په تېرو شپږو میاشتو کې تر ۱۸ زره ډېر افغان کډوال له خپلې خاورې څخه شړلي دي. یاد افغانان په چارتر الوتکو کې له ترکی څخه کابل ته ستول شوي دي.

په داسې حال کې چې طالبانو پر افغانستان ولکه ټینګه کړې ده او له بشري حقونو په جدي سرغړونو تورن دي، ترکیه هره ورځ زیات شمېر افغان کډوال له خپلې خاورې څخه شړي او افغانستان ته یې ستوني.



تېر اگست افغانستان کې د طالبانو له واکمنېدو سره له بهرنيو هېوادونو څخه کابل ته الوتنې درول شوې وې، خو له پاکستان وروسته دويم هېواد ترکيه وه چې تېره جنوري يې کابل هوايي ډگر ته الوتنې بېرته پيل شوې وې.

د کډوالۍ نړېوال سازمان او ترکي چارواکو له مخې په تېرو شپږو مياشتو کې تر ۱۸ زره زيات افغانان په ۷۹ چارتر الوتکو کې کابل ته استول شوي دي.

د کډوالۍ نړېوالې ادارې شمېرې ښيي چې د طالبانو له واکمنېدو په څلورو لومړيو مياشتو کې نږدې ۸۴۰ زره افغانان له اسنادو پرته نورو هېوادونو ته تللي دي. د دغو افغانانو په ډله کې ډېری يې د طالب ډلې له گواښونو سره مخ دي. ځيني نور بيا له وزگاري او بې کاري څخه کړېږي او يا هم نه غواړي چې داسې يوه ټولنه کې ژوند وکړي چې مدني ازادي او بشري حقونه پکې تر پېنو لاندې شوي دي.

ډېری افغانان د ايران له لارې ترکيې ته ځان رسوي، خو د دغه هېواد له لارې قاچاقي سفر له گواښونو ډک دی او افغان کډوال به د نيول کېدو په صورت کې افغانستان ته د اخراج له گواښ سره مخ دي. ايران په خپله تېر کال ۷۶۰ زره افغانان شړلي دي.

د کډوالۍ په چارو کې د ملګرو ملتونو سازمان د يو راپور له مخې ترکيه دمګړی د ۳ اعشاريه ۸ ميليونو هغو کډوالو کوربه ده چې ډېری يې د سوريې، عراق او افغانستان اتباع دي.

اووه دېرش کلن فغان کډوال هېواد* چې د طالبانو له راتګ یوه اونۍ مخکې ترکيې ته تللی دی وايي: «زه له ويزې سره ترکيې ته راغلی وم، خو تصميم مي درلود چې بېرته افغانستان ته ولاړ شم. کله چې طالبان واک ته راغلل، نو زه همدلته پاتې شوم. خو د اقامې غوښتنه مې و نه کړه. فکر مې کاوه چې که د ويزې موده به مې پوره شي، نو يو ځل بيا به يې تمديدوم».

دغه کډوال وايي چې د خپلې ويزې د مودې له ختمېدو مخکې چارواکو ته مراجعه وکړه، خو دوی ورته وويل چې د ويزې د تمديدولو لپاره ترکيې ته د رسېدو په لومړۍ مياشت کې د اقامې غوښتنه ضروري ده.

هېواد زیاتوي اوس چې د ويزې موده يې ختمه شوې له وېرې له کوره هم نه شي وتلی. په وينا يې که پوليس به يې ونيسي افغانستان ته به استول کيږي.

د ترکي پوليسو له خوا نيول شول ناقانونه کډوال لومړی د اخراج مرکزونو استول کيږي چې مهاجر يې «زندان» بولي. دوی ورپسې د ترکيې له خاورې څخه شړل کيږي.

څو مياشتې مخکې يو بل افغان کډوال چې په ناقانونه طريقه ترکيې ته رسېدلی و له کډوال نيوز سره خبرو کې ويلي وو چې د سند د نه لرلو له وېرې په يوه شرکت کې اوسېږي. نوموړی چې پخواني نظام کې يې د افسر په توګه په زابل کې دنده ترسره کړې وه ويلي وو چې کله چې زابل سقوط وکړ هغه د ګواښونو له امله کابل او بيا د نيمروز له لارې ايران او ترکيې ته ځان ورساوه.

ده ويلي وو: «نږدې څلور مياشتې کيږي چې د ترکيې په انګره ښار کې يم. دلته په يوه لږې پرته سيمه کې په يو شرکت کې کار کوم... ترکيه کې کډوال اړ دي چې کمپليک يا د کډوالۍ سند ولري. زه کمپليک نه لرم ځکه له شرکت څخه نه وځم».

يونان: تر ۱۰۰ ډېر مهاجر له سمندر څغورل شوي، څلور تنه نور لادرکه دي

مهاجر نيوز

د يونان د ميکونوس ټاپو په ساحلي اوبو کې پرون يکشنبه تر ۱۰۰ ډېر مهاجر څغورل شوي، خو څلور تنه نور بيا لادرکه دي. څغورل شويو کې ښځې او ماشومان هم شته.

د يونان ساحلي ځواکونه وايي چې پرون يکشنبه سهار د جون مياشتې ۱۹ مه يې د اژې سمندر د ميکونوس ټاپو په ساحلي اوبو کې تر ۱۰۰ ډېر مهاجر څغورلي دي، خو څلور تنه نور بيا لادرکه دي .



دوی زیاتوي چې د ژغورل شویو په ډله کې ۲۴ ښځې او ۲۱ ماشومان هم شته. چارواکو درې کډوال د میکونوس روغتیايي مرکز ته انتقال کړي دي.

له هغه وروسته چې ساحلي ځواکونو ته د کډوالو د یوې بېړۍ په هکله خبر ورکړل شو، دوی یې د ژغورلو لپاره څلور کښتۍ سمندر ته واستولې. دا بېړۍ له ترکیې څخه د یونان پر لور روانه وه.

د ساحلي ځواکونو په خبرپاڼه کې راغلي دي چې یوه کښتۍ یې د مهاجرو بېړۍ ته نږدې شوه، خو ځکه یې ونه شوای کولی چې پکې سپاره کډوال وژغوري چې د هغوی بېړۍ ته اوبه دننه شوې وې.

یاد مهاجر لومړی یوه کوچني ټاپو او ورپسې میکونوس ته انتقال شول.

په لادرکه شویو مهاجرو پسې لټون روان دی.

په تېرو څو وختونو کې زیات شمېر کډوالو له ترکیې څخه د اژي سمندر له لارې یونان ته د اوښتو هڅې کړي دي.

یوناني پوله ساتونکو د می میاشتې په ۸مه د گڼو ماشومانو په گډون ۱۰۶ کډوال اژه سمندر کې ژغورلی ول. د ژغورل شویو مهاجرو کښتۍ د ډوبېدو له خطر سره مخ وه.

دغه راز د مارچ پر ۱۳مه نږدې سل کسان چې په یوه کښتۍ کې سپاره ول یاروس ټاپو ته نږدې وژغورل شول.

دا په داسې حال کې ده چې د بشري حقونو سازمانونه وايي چې ډېری وختونه يوناني پوله ساتونکي له خپلو اوبو څخه د کډوالو کښنې د ترکيې پر لور شري.

د اروپايي رسنيو د يوې څېړنې له مخې يوناني پوله ساتونکو تېر سپټمبر درې کډوال وېلي تګولي او اوبو ته يې اچولي وو. د يادو کډوالو له ډلې دوه تنه يې سمندر کې ډوب شوي وو.

د کډوالو نړيواله ورځ؛ گوتيريش نيويارک کې له افغانانو او نورو کډوالو سره کتلي

د امريکا غږ



د ملګرو ملتونو عمومي منشي انتونيو گوتيريش د کډوالو د نړيوالې ورځې نمانځنې په درشل کې، په نيويارک کې له يو شمير هغو مهاجرو سره کتلي چې په دغه ښار کې ژوند کوي. گوتيريش په دې لړ کې له يوې افغان امريکايې کورنۍ سره هم کتلي دي .

گوتيريش پر مختللو هېوادونو غږ کړی چې د کډوالو د ځای پر ځای کولو او د هغوی د ستونزو د هوارې په برخه کې خپلې مرستې زياتې کړي .

ښاغلی گوتيريش وايي: "زه همدا اوس د پخوانيو افغان کډوالو په کور کې يم .زه په امريکا کې د عراقي کډوالو کور ته ولاړم. د نړۍ په بېلابېلو برخو کې مې په ډيرو مخ پر ودو هېوادونو کې د کډوالو کمپونه ليدلي دي چې په سختۍ سره ژوند کوي. دا ډيره په زړه پورې ده چې دغو کسانو څنگه خپل ژوند بدل کړی دی ."

افغان امريکايي، شفيع الف او روحينا صوفي زاده په نيويارک کې د ملګرو ملتونو د عمومي منشي سره خبرې کړي دي .

شفيع الف وايي: "موږ د اسکان مجدد ډيرو خايونو ته اړتيا لرو، موږ د بيا ځای پرځای کيدو لپاره ډيرو مرستو ته ضرورت لرو. موږ ته له مختلفو لارو څخه د اسکان مجدد مرستې په کار دي، لکه د لومړني اړتيا وړ شيان، کور او هر هغه څه چې يو کډوال ورته ضرورت لري. دا له کډوالو سره ډيره مرسته کوي چې د خپلې روښانه راتلونکې لپاره ډيره مرسته ترلاسه کړي ."

د کډوالو په چارو کې د ملګرو ملتونو د عالي کمیشنري په وينا، افغانان په نړۍ کې د کډوالو لويه برخه جوړوي. دغه سازمان وايي چې په نړۍ کې ۲.۶ ميليون راجستر شوي افغان کډوال شته چې ۲.۲ ميليونه راجستر شوي يوازې په ايران او پاکستان کې دي او درې اعشاريه پنځه ميليونه نور په کور دننه بېخايه شوي دي .

د بڅبنې نړيوال سازمان وايي چې په افغانستان کې په تېر اګست کې واک ته د طالبانو له رسېدو راهيسې، د افغان کډوالو شمير زيات شوی او افغانستان نن ورځ له کړکېچن بشري ناورين سره مخ دی. دغه سازمان د کډوالو د نړيوالې ورځې په مناسبت په خپل تازه راپور کې وايي چې اکثريت افغان په ګاونډيو هېوادونو کې له خپلو اساسي حقونو څخه برخمن ندي .

د کډوالو د نړيوالې ورځې د نمانځلو په تړاو دغه سازمان په خپل تازه راپور کې ويلي چې د افغانانو د بې ځايه کېدو روان بهير په نړۍ کې د کډوالۍ يو اوږدمهاله او ستر کړکېچ دی. دغه سازمان وايي چې څه باندې شپږ ميليونه افغانان د جګړو، تاوتریخوالي او بې وزلۍ له امله د خپلو کورونو پرېښودلو ته اړ شوي دي .

د بڅبنې نړيوال سازمان زياتوي چې له دغو شپږ ميليونو څخه ۳.۵ افغانان په هېواد کې دننه بې ځايه شوي او ۲.۶ ميليونه يې نورو هېوادونو ته مهاجر شوي دي. او وايي چې دغه حالت په ځانګړي ډول پر افغان مېرمنو او ماشومانو باندې ډير ناوړه تاثير کړی چې د بې ځايه شويو اتيا سلنه جوړوي .

دغه سازمان هم پر هېوادونو باندې غږ کړی چې د کډوالو د ژوند کولو او پناه غوښتنلو په ګډون د هغوی اساسي بشري حقونو ته درناوی وکړي او په دې برخه کې پر خپلو ژمنو ودرېږي .

ملګري ملتونه: افغانستان په نړي کې د مهاجرو د شمير له مخې دريم هېواد دی

د امريکا غږ



ملګري ملتونه وايي، اوس مهال شاوخوا شپږ ميليونه افغانان له خپل هیواد بهر د مهاجرو په توګه ژوند کوي او درې نيم ميليونه په کور دننه بې خايه شوي دي .

د جون شلمه په ټوله نړۍ کې د مهاجرو د نړيوالې ورځې په توګه نمانځل کېږي. ملګري ملتونه وايي بهر کې د مېشتو ۲.۷ ميليونو افغان مهاجرينو د شتون له امله افغانستان په نړۍ کې د زياتو مهاجرو لرونکو هیوادونو په ډله کې درېيم هیواد دی .

د ملګرو ملتونو د مهاجرينو عالي کمیشنري 'UNHCR' د افغانستان د دفتر مشر ليونارد زولو وايي، چې اوس مهال له شپږ ميليونو څخه زيات افغانان په بهرنيو هیوادونو کې اوسېږي .

بناغلي زولو وويل: "د UNHCR د اسنادو له مخې د ۲۰۱۲ کال راهيسې ۳.۵ ميليونه افغانان د جنګ جګړو له امله دننه په خپل هیواد کې بې خايه شوي چې د هغوی ستونزې د اوږدې مودې هوارې ته اړتيا لري. د بې خايه شوو د وضعیت حقيقت ته په کتنې په روان ۲۰۲۲ ميلادي کال کې د افغانستان د نفوس له ۵۸ فیصدو زيات اوسېدنکي مرستو ته اړتيا لري. همداشان د ورکړل شوو راپورونو له مخې ۲۴ ميليونه خلک د سختې لوږې د حالت سره مخ دي چې ګډو بشري هڅو ته اړتيا ده ترڅو دوی د خوراک لپاره لازم خواړه برابر کړي ."

د ملګرو ملتونو د کډوالو د چارو د افغانستان د دفتر مشر د دوشنبې په ورځ کابل کې د مهاجرينو د نړيوالې ورځې په مناسبت يوې غونډې ته چې د طالبانو د حکومت د مهاجرينو او ستنېدونکو د چارو له وزارت په نوښت جوړه شوې وه وويل چې نړۍ کې د هغو کسانو شمير چې د جګړو او بشري ناخوالو له امله خپل هیواد پرېښودلو ته اړ شوي له سل ميليونو اوښتی دی. هغه دا د بشريت لپاره يوه نړيواله ستره تراژيډي وبلله .

د طالبانو د حکومت د مهاجرينو او ستندونکو چارو وزارت او د ملګرو ملتونو د مهاجرينو عالي کمیشنري د دوشنبې په ورځ د مهاجرينو ورځ کابل کې په یوه ګډه غونډه کې ونمانځله .

دې غونډې ته د طالبانو د حکومت د مهاجرينو او ستندونکو چارو سرپرست وزیر خلیل الرحمان حقاني وویل، چې له افغانستان څخه بهر ته مهاجرتونو پر دغه هیواد د پخواني شوروي اتحاد د ځواکونو د یرغل سره سم پیل شو چې د دغه یرغل وروسته پر افغانستان د امریکا د متحده ایالاتو ناتو د ځواکونو د یرغل پر مهال دا مهاجرتونو نور هم زیات شو .

هغه د افغانستان په ځینو ګاونډیو هیوادونو کې د افغان مهاجرينو سره د ناسم چلند یادونه وکړه او د ګاونډیو هیوادونو یې وغوښتل چې افغانستان کې د ژوند د امکاناتو د برابریدو تر مهاله دې افغان مهاجرين په زور له خپلو هیوادو نه شري .

خلیل الرحمان حقاني د ملګرو ملتونو او ګاونډیو هیوادونو وغوښتل چې هغو افغان مهاجرينو ته چې په دغو هیوادونو کې تراوسه د اوسیدلو قانوني اسناد نلري هغوی راجسټر کړي چې د تګ راتګ پر مهال د ستونزو څخه خلاص شي .

د طالبانو د حکومت مرستیال ویاند بلال کریمي هم له ګاونډیو هیوادونو ورته غوښتنه وکړه او هیله یې وښوده چې ګاونډی هیوادونه به وطن ته د ستندلو تر مهاله مهاجرينو کوریتوب ته دوام ورکړي .

د ملګرو ملتونو د راپور له مخې په ایران او پاکستان کې د شاوخوا دوه نیم میلیون راجسټر شوو افغان کډوالو د اوسیدنې سربیره له همدې شمیر یو څه زیات نور کډوال د مهاجرت د اسنادو پرته ژوند کوي .

ملګري ملتونه وایي، چې د ۲۰۰۲ میلادي کال وروسته د افغانستان له ګاونډیو هیوادونو څخه پنځه نیم میلیون افغان مهاجر بیرته خپل هیواد ته ستانه شوي دي، خو په تیرو دوه لسیزو کې په سلګونو زره نور د جنګ جګړو او اقتصادي ستونزو له امله بیرته بهرنیو هیوادونو ته ګډه شوي دي .

د ملګرو ملتونو د مهاجرينو د عالي کمیشنري د معلوماتو له مخې د تیر ۲۰۲۱ میلادي کال د اګست د پنځلسمې وروسته ۲۵۰ زره افغانان یوازې پاکستان ته کډه شوي دي. ایران ویلي چې په دغه موده کې په سلګونو زره افغانان دغه هیواد ته ورغلي دي. د مهاجرينو او ستندونکو چارو وزارت وایي، چې په دغه موده څه باندې اوه سوه زره افغانان بیرته خپل وطن ته ستانه شوي دي .

د بڅښنې نړیوال سازمان: د افغان کډوالو په وړاندې تاوتریخوالی دې پای ته ورسېږي

د امریکا غږ





د بڅېښنې نړیوال سازمان په یو شمېر هېوادونو کې د افغان کډوالو کړېدلو ته په اشارې ويلي چې باید د دغو کډوالو په وړاندې تاوتریخوالی او د دوی د بشري حقونو پامالېدل پای ته ورسېږي.

دغه سازمان د دوشنبې په ورځ جون ۲۰ مه (غبرگولي ۳۰) د کډوالو نړیوالې ورځې په مناسبت ويلي چې افغان کډوال په ایران، پاکستان، ازبکستان، تاجکستان، مالیزیا او ترکیه کې د نړیوالو قوانینو په اساس له خپلو حقوقو څخه برخمن نه دي.

په راغه راپور کې راغلي: "هغوی همدارنګه وحشت، تاوتریخوالي، بد چلند او ایستلو له ګواښ سره مخامخ دي. هغوی له تبعیض سره مخ دي او لومړنیو خدماتو لکه زده کړه، کار، هویت او د مسافری اسنادو ته د لاس رسي لپاره مبارزه کوي. تر ټولو بده دا چې په خپل سر نیونو، مجازات او اجباري اخراج سره مخ کیږي".

یاد سازمان ټینګار کړی دی چې د افغان کډوالو په وړاندې له تاوتریخوالي ډکې پېښې او د بشري حقونو څخه جدي سرغړونې "وېره او وحشت" لري او د دغه ډول وحشتناک چلند سره سره زیات هیوادونه له دغه سترو کړاونو څخه سترګې پټوي.



د بڅېنې نړيوال سازمان د معلوماتو په اساس، د کډوالو حقوق د بشر اساسي حقوق دي او کډوالو ۱۹۵۱ کنوانسيون او ۱۹۶۷ پروتوکول د کډوالو له حقوقو څخه ملاتړ کوي چې په هغه کې د روښانه دلايلو پرته د ايستلو حق. د کار، ځای، زده کړو حقوق، بشري مرستې، د مذهب آزادي، عدلي مرکزونو ته لاس رسې، د تګ راتګ آزادي او د سفر لپاره د پېژندنې اسناد لړل هم شامل دي.

د بڅېنې نړيوال سازمان د افغان کډوالو کړکېچ په نړۍ کې د کډوالو تر ټولو اوږد مهاله ناوړه وضعیت بللی او ويلي يې دي چې اوس مهال څه باندې شپږ ميليونه افغانان د جګړو، تاوتریخوالي او فقر له امله له خپلو کورونو او هیواد څخه بې ځايه شوي دي.

د بڅېنې نړيوال سازمان د افغان کډوالو ستونزه د نړۍ د مهاجرت اوږدمهاله او ستر وضعیت ګڼلی او ويلي يې دي چې څه دپاسه شپږ ميليون افغانان د شخړو، تاوتریخوالي او فقر په وجه د خپلو کورونو او هیواد څخه بيخايه شوي دي چې ددې ۳.۵ داخلي بيخايه شوي دي او ۲.۶ ميليون افغان مهاجر د نړۍ په هیوادونو کې راجسټر او ثبت شوي دي چې ددې جملې څخه ۲.۲ ميليون يې يواځې په پاکستان او ايران کې ثبت شوي دي .

د بڅېنې نړيوال سازمان ټينګار کړی دی چې د ۲۰۲۱ کال د اګست راپدېخوا پر افغانستان د طالبانو تر حاکميت وروسته له دغه هیواد څخه د کډوالو بهير نور هم زيات شوی دی.

په راپور کې راغلي: "ددغه وضعیت اغېز په ځانګړي ډول پر ښځو او ماشومانو باندې د اندېښنې وړ دی چې د تازه بې ځايه شوو افغانانو ۸۰ سلنه جوړوي. هغوی د خپل کورونو پرېښودو له امله د رواني او ټولنيز فشارونو، جنسيتي تبعيض او نورو زيانونو سره مخ دي".

د بڅېښې نړيوال سازمان ټينگار کړی دی چې هېوادونه بايد پر خپلو ژمنو ودرېږي او د کډوالو او بېځايه شوو وگړو د ژوند، کار او نورو اساسي حقونو ته درناوی وکړي.

دغه سازمان له دولتونو څخه د ۱۹۵۱ د کډوالو کنوانسيون او ۱۹۶۷ پروتوکول د تصويب غوښتنه کړې ده او ويلي يې دي چې له افغانستان څخه د ټولو کسانو په امن ايستلو لپاره چې د طالبانو او نورو ډلو لخوا هدف گرځول شوي لازم اقدامات وشي چې په دې کې د سرحدونو پرانيستل، د وېزې اخيستلو د چارو چټکول، او د کډوالو د تخليک، ځای پر ځای کېدنې او بيا مېشتېدنې څخه ملاتړ شامل دي.

د بڅېښې نړيوال سازمان ټينگار کړی دی چې په زور د افغان کډوالو ايستل ژر تر ژره پای ته ورسوي او په هېواد کې د وضعیت تر سمېدو پورې دې انتظار وکړي.

همدارنگه ياد سازمان له دولتونو څخه غوښتي چې ټولو افغانانو ته د پناه غوښتنلو يو روښانه، شفاف او اغېزمن سيستم برابر کړي.

د بڅېښې نړيوال سازمان ويلي هغه سختی چې افغان کډوال ورسره لاس او گړېوان دي، دا د هغوی د غږ اورېدو او د هغوی له حقوقو څخه د دفاع لپاره د هغوی ملاتړ څرگندوي.

آمار بالای اخراج اجباری پناهجویان افغان از ترکیه طی ۶ ماهه اخیر

آريانا نيوز

آريانا نيوز: ترکیه علی‌رغم هشدار سازمان‌های بین‌المللی مدافع حقوق بشر در مورد وضعیت وخیم انسانی در افغانستان و نقض حقوق بشر در حکومت طالبان، همچنان به اخراج اجباری پناهجویان افغان ادامه می‌دهد...

سازمان بین‌المللی مهاجرت آی‌اوم (IOM) اعلام کرد، از جنوری ۲۰۲۲ تاکنون، برای اخراج پناهجویان افغان از ترکیه ۷۹ پرواز چارتر به مقصد کابل انجام شده است و بیش از ۱۸ هزار پناهجو از این کشور به افغانستان بازگردانده شده‌اند و ترکیه علی‌رغم هشدار سازمان‌های بین‌المللی مدافع حقوق بشر در مورد وضعیت وخیم انسانی در افغانستان و نقض حقوق بشر در حکومت طالبان، همچنان به اخراج اجباری پناهجویان افغان ادامه می‌دهد.

بر اساس آمارهای سازمان بین‌المللی مهاجرت، طی چهار ماه پس از به قدرت رسیدن طالبان، نزدیک به ۸۴۰ هزار باشنده افغان، بدون مدارک قانونی، از سرحدات بین‌المللی عبور کرده‌اند. سازمان بین‌المللی مهاجرت این رقم را دو برابر آمار مشابه تا پیش از سقوط افغانستان اعلام کرد.

در این سیل عظیم مهاجرت، ترکیه یکی از مقاصد ترانزیتی است که باشنده گان افغان به قصد مهاجرت به اروپا به آنجا می‌روند. به گزارش آی‌اوم، در سال ۲۰۲۱، دست‌کم ۲۳ هزار پناهجوی افغان در ترکیه برای پناهندگی به جرمنی

درخواست داده‌اند. آژانس پناهندگان سازمان ملل متحد روز پنجشنبه، ۲۶ جوزا، در گزارشی اعلام کرد که ترکیه با ۳.۸ میلیون نفر مهاجر، میزبان بیشتر جمعیت پناهجویان در جهان است که بیشتر این پناهجویان باشندگان افغانستان، عراق و سوریه می‌باشند.

خبرنامه

